

Script of Morning Gojri News Bulletin 15 July 2024 at 1015Hrs

ما رنینگ گو جری نیو ز بلیٹن مو رخہ 15 جولائی 2024

یوہ آکا شوانی جموں بے عبدالمجیدتیں خبر سُنو۔

PM Followers

وزیر اعظم نریندر مو دی غا سوشل میڈیا آکاؤنٹ ایکس ور 1 سو ملین یعنی 10 کروڑ تیں زیا دہ فالورز بو گیا ہیں۔ تے وزیر اعظم ایکس ور دُنیا غا لیڈراں وچوں سب تیں زیا دہ فالورز آلا رہنما ہیں۔ امریکی صدر غا ایکس ور 38.1 ملین جد کہ کنیڈا غا وزیر اعظم غا ایکس ور 6.5 ملین فالورز ہیں۔ وزیر اعظم غا سوشل میڈیا آکاؤنٹ ایکس ور 100 ملین تیں زیا دہ فالورز ہون غا سنگ میل نانہہ حاصل کرن ور مرکزی وزیر داخلہ امت شاہ نے اُن نانہہ مبارکباد دتی ہے۔

Infiltration Keran

شمالی کشمیر غا کپواڑہ ضلع غا کیرن سیکٹر مانہہ قبضہ لکیر ور دراندازی غی کو شش نانہہ ناکام بناتاں واں فوج نے 3 دہشت گرداں نانہہ مار مکایو ہے۔ قبضہ لکیر ور تا رہندی غے نزدیک مشکوک نقل و حرکت غو پتو لان تیں بعد فوج نے اُتر دہنش 2 غاناں نال جاری کا روائی شروع کی۔ فوج نے بیتے روز مشکوک حرکت محسوس کرن تیں بعد دراندازاں نانہہ للکاریو تے اس دوران دراندازاں نے گولی با ری شروع کر دتی۔ فوج نے جوابی گو لی با ری کرتاں واں 3 دہشت گرد ہلاک کر دتا۔ تصادم آلی جگہ تیں فوج نے ہتھیار تے دوجو گولی سکو برآمد کیو ہے۔ فوج نے دسیو ہے جے اس کا روائی غے دوران 3 درانداز ہلاک کر دتا گیا ہیں تے کاروائی اجوں جا ری ہے۔

JK Sports Minister

کھیڈاں تے نوجواناں غی امور غا مرکزی وزیر ڈاکٹر مانسکھ مانڈویا نے کہیو ہے جے جموں کشمیر تیزی نال کھیڈاں غومرکز بن ریو ہے۔ تے اُنہاں نے کشمیر مانہہ قومی ٹیم کیمپس غی میزبانی واسطے جموں کشمیر اسپورٹس کو نسل غی سراہنا کی۔ اُنہاں نے کہیو جے بھارت سرکار جموں کشمیر مانہہ کھیڈاں غا ماحول غا باہدہ

واسطے پوری مدد کرے گی۔ وزیر نے سرینگر مانہ پولو گراؤنڈ سپورٹس کمپلیکس تے سنتھٹیک ٹرف غا دورہ غے دوران کھلاڑیاں تے اسکولی بچاں نال ملاقات وی کی۔ اس موقع ور بولتاں واں مرکزی وزیر نے جموں کشمیر اسپورٹس کو نسل غا اقدامات غی تعریف کی تے ایکن سائیکل ریلی نانہ جھنڈی دس غے روانہ کیو۔ جس مانہ کھیلو انڈیا سینٹر سائیکلنگ بڈگام غا کھلاڑیاں نے حصو لیو۔

Dr.Jatinder Singh

مرکزی وزیر مملکت ڈاکٹر جتندر سنگھ نے کہیو ہے جے ہم سب نانہ سیا سی اندازِ فکر تیں اُپر اُٹھ غے قومی سطح غا ترقی با بدہ غا پروجیکٹ مکمل کرن مانہ تعاون دینو چاہیے۔ وے اُدھم پو رمانہ بی جے پی کا رکنان غی میٹنگ مانہ خطاب کر رہیا تھا۔ اُنہاں نے جماعت غا کا رکنان غو شکریو ادا کرتاں واں کہیو جے اُن غی محنت غی وجہ نال وے لگاتار تیجی وری جتیا ہیں۔ وزیر موصوف نے مشورو دتو جے اُدھم پو ر مانہ دودھ غی بنی کئی چیز ہیں جن مانہ کلاڑی شامل ہے۔ مستقبل مانہ ات بنائی جان آلی نووی صنعتی اسٹیٹ مانہ مارکو حاصل کرسکے۔

LG Delegation

نوجواناں غا امور، کھیڈاں، مزدوری تے روزگار غا مرکزی وزیر ڈاکٹر مانسکھ مانڈویا نے گذشتہ روز راج بھون مانہ لیفٹنٹ گو رنر منوج سنہا نال ملاقات کی۔ ترجمان غے مطابق وزیر موصوف تے ایل جی بشکار جموں کشمیر مانہ کھیڈاں غا بابده غا امکانات بارے تبادلہ خیال بوؤ ہے۔ پلپیاں لوبکا، لوبکا تے درمیانہ درجہ غا کاروباریاں غی فورم نے فورم غا بنیا دی چیرمین راجنیش گوینکا غی سربراہی مانہ ایل جی نال ملاقات کی۔ جموں کشمیر جنتا دل یو نائیٹڈ غا ایکن وفد نے جماعت غا صدر جی ایم شاپین غی سربراہی مانہ ایل جی نال ملاقات کی تے عوام غا بکھ بکھ معاملات اُن غے باندے رکھیا۔ اس دوران سابق وزیر عبدالمجید وانی وی ایل جی نال ملیا۔

Army Camps

بھارتی فوج نے ضلع کشتواڑ گا دچھن علاقہ گا پتی محل گراں مانہہ اک طبی تے مال چوکھر غی صحت غی جانچ با رے کیمپ غو انعقاد کیو۔ اس کیمپ مانہہ گل 2 سو 74 مریضاں جن مانہہ 100 مرد، 99 کالسرین، 75 بچہ شامل تھا تے 120 مال چوکھر غی صحت غو معائینو کیو گیو۔ ات اک لیکچر وی دتو گیو۔ اس کیمپ غو مقصد اس خطہ مانہہ ربن آلا لوکاں نانہہ طبی خدمات مہیا کرانو تھو۔ اواں ریا سی گا ماکھی دھار علاقہ مانہہ وی فوج غی طرفوں جسمانی طور تندرست ربن غی اہمیت با رے بیداری لیکچر غو اہتمام کیو گیو۔ اک فوجی افسر نے لیکچر غے دوران جسمانی تندرستی، صحت مند غذا غی عادت وغیرہ تے کھیڈاں گا فائداں با رے تفصیل پیش کی۔

Samba Agriculture

ضلع انتظامیہ سانہہ نے محکمہ ذراعت گا اشتراک نال سرحد ور تار بندی غے پار زمین مانہہ کاشتکاری غے متعلق کساناں نانہہ درپیش بڑا معاملہ گا آزالہ واسطے قدم چایا بیں۔ واضح رہے اس زمین ور 1999 تیں بعد کاشتکاری نہیں کی گئی۔ چیف ایگریکلچر افسر سانہہ مدن گو پال سنگھ نے دسیو ہے جے تقریباً 5 سو کنال اراضی جھپڑی گراں چلیاری گھرد، چلیاری کلان، سایال، چچوال، راج پورہ بلاک مانہہ ہے نانہہ سرحدی کاشتکاری غے تحت آئیو گیو ہے۔

FIR Revenue

محکمہ مال گا دفتری کم کاج مانہہ غیر قانونی طور ور مداخلت تے شراکت وراک فرد ور ایف آئی آر درج کی گئی ہے۔ بدعنوانی تے رشوت خوری غے خلاف اک سخت سنہیو دیتاں واں ضلع انتظامیہ جموں نے یوہ قدم چایو ہے۔ ڈی سی جموں سچن کمار ویشے نے کسے وی ایسا شخص غے خلاف سخت کارروائی کرن واسطے خبردار کیو ہے جھپڑو محکمہ گا روز مرہ گا کم کاج مانہہ مداخلت کرن غی کوشش کرے ڈی سی نے محکمہ مال نانہہ ہدایت جاری کیں جے وے کسے دباؤ تیں بغیر صاف تے شفاف طریقہ سنگ اپنا کم نانہہ یقینی بناویں۔

اس غے نال ہى خبراں غو يوہ بليٹن ختم ہوؤ۔